

ಶ್ರೀ ಕೆ. ಪ್ರಭಾಕರ್.—ಶೇಕಾಡ 50 ಭಾಗಕ್ಕಿಂತ ಹರಿಜನ ಗಿರಿಜನರು ಇದ್ದರೆ, ಪಂಚಾಯಿತಿ ವಂತಿಗೆಯನ್ನು ಕಾಯಿದೆ ಅಲ್ಲ ಬೇಗ ಕೆಲಸವನ್ನು ತೆಗೆದುಕೊಳ್ಳಬೇಕೆಂದು ಸರ್ಕಾರದ ಕಾನೂನು ಇದೆ, ಅದಕ್ಕನುಸಾರವಾಗಿ ನಾವು ತೆಗೆದುಕೊಳ್ಳಬಹುದು. ಒಂದು ವೇಳೆ ಜನಸಂಖ್ಯೆ ಕಡಿಮೆ ಇದ್ದರೆ, ಸರ್ಕಾರದಿಂದ ಎಲ್ಲಾ ಖರ್ಚನ್ನು ಕೊಡಬೇಕೆಂದು ಹೇಳಿದರೆ ಪಂಚಾಯಿತಿಯವರು ಜಾಮೀನು ಕೊಡತಕ್ಕಂಥಾದ್ದು ಇದೆ. ಇದನ್ನು ಹಂತ ಹಂತವಾಗಿ ಸರ್ಕಾರದವರು ಮಾಡುವುದಕ್ಕೆ ಸಂಬಂಧಪಟ್ಟ ಅಧಿಕಾರಿಗಳಿಗೆ ಸಲಹೆ ಮಾಡುತ್ತೇನೆ.

(ii) *re ; Drought Conditions in Magadi Taluk*

ಶ್ರೀ ಬೆಟ್ಟಸ್ವಾಮಿ ಗೌಡ (ಕುದೂರು).—ಈಗ ಮಾಗಡಿ ತಾಲ್ಲೂಕಿನಲ್ಲಿ ಹೋದ ವರ್ಷ ಬೆಳೆಯಾಗದೆ ಅಭಾವ ಪರಿಸ್ಥಿತಿ ಬಂದಿದ್ದು, ರೈತರು ಸಹಕಾರಿ ಸಂಘಗಳಿಂದ ಸಾಲ ಸೋಲಗಳನ್ನು ತೆಗೆದುಕೊಂಡಿರುವುದರ ಬಗ್ಗೆ ಮಾನ್ಯ ಕಂದಾಯ ಮಂತ್ರಿಗಳ ಗಮನವನ್ನು ಸೆಳೆಯುವುದಕ್ಕೆ ಇಚ್ಛೆಪಡುತ್ತೇನೆ.

ಶ್ರೀ ಎನ್. ಹುಚ್ಚೆ ಮಾಸ್ತಿಗೌಡ (ಕಂದಾಯಮಂತ್ರಿಗಳು).—ಈ ಗಮನ ಸೆಳೆಯುವ ಸೂಚನೆಗೆ ನನ್ನ ಹೇಳಿಕೆ ಈ ರೀತಿ ಇದೆ.—
ಮಾನ್ಯ ಅಧ್ಯಕ್ಷರೇ.

1976-77ನೇ ಸಾಲಿನಲ್ಲಿ ರಾಜ್ಯದ ಅನೇಕ ಭಾಗಗಳಲ್ಲಿ ಸಕಾಲಕ್ಕೆ ಹಗೂ ಸಾಕಷ್ಟು ಮಳೆಯಾಗದೆ ಕ್ಷಾಮ ಪರಿಸ್ಥಿತಿ ತಲೆದೋರಿತು. ಆದರೆ ಮಾಗಡಿ ತಾಲ್ಲೂಕಿನಲ್ಲಿ ಮೊದಮೊದಲು ಅಂತಹ ಅಭಾವದ ಕುರುಹುಗಳು ಕಂಡು ಬರಲಿಲ್ಲ. ಸರ್ಕಾರವು ಋತುಮಾನ ಪರಿಸ್ಥಿತಿಯನ್ನು ಬದ್ಧೇ ಪದೇ ವಿಮರ್ಶೆ ಮಾಡುತ್ತಿದ್ದಾಗ ಮಾಗಡಿ ತಾಲ್ಲೂಕು ಸಹ ಕೃಷಿಣ ಅಭಾವ ಪರಿಸ್ಥಿತಿಗೆ ಒಳಗಾಗುತ್ತಿದೆ ಎಂಬುದು ಕಂಡು ಬಂದಿತು. ಇದರಿಂದಾಗಿ 1ನೇ ಫೆಬ್ರವರಿ 77ರಿಂದ ಈ ತಾಲ್ಲೂಕು ಪೂರ್ಣವಾಗಿ ಅಭಾವ ಪರಿಸ್ಥಿತಿಗೆ ಒಳಗಾಗಿದೆ ಎಂದು ಪರಿಗಣಿಸಲಾಯಿತು. ಅಲ್ಲದೆ ಆ ತಾಲ್ಲೂಕಿನಲ್ಲಿ ರೈತ ಕಾರ್ಮಿಕರಿಗೆ ಕೆಲಸ ಒದಗಿಸಲು ಕಾಮಗಾರಿಗಳನ್ನು ಕೈಗೊಳ್ಳಲಾಯಿತು. ಈ ಕಾಮಗಾರಿಗಳಿಗಾಗಿ ಮಾರ್ಚಿ ತಿಂಗಳ ಅಂತ್ಯದವರೆಗೆ ರೂ. 2,32,800-00 ಖರ್ಚು ಮಾಡಲಾಗಿದೆ.

ಈ ತಾಲ್ಲೂಕಿನಲ್ಲಿ ಬೆಳೆಯ ಫಸಲು ಶೇಕಡ 25ರಿಂದ 37ರವರೆಗೆ ಆಗಿರುವ ಅಂವಾಜು ಇರುವುದರಿಂದ ಭೂ ಕಂದಾಯದ ವಸೂಲಿಯನ್ನು ನಿಲ್ಲಿಸಲಾಗಿದೆ.

ಈ ವರ್ಷದ ವೇಳೆಗೆ ಸರಿಯಾಗಿ ಮಳೆಯಾದ ಕಾರಣ ಮುಂಗಾರು ಬೆಳೆಗಳು ಈ ತಾಲ್ಲೂಕಿನಲ್ಲಿ ಉತ್ತಮವಾಗಿರುವ ವಾರ್ತೆ ಬಂದಿದೆ, ಮಳೆಯ ವಿವರ ಹೀಗಿದೆ.

ತಿಂಗಳು	ಸಾಧಾರಣವಾಗಿ ಬರುವ ಮಳೆ.	ಆಗಿರುವ ಮಳೆ
ಏಪ್ರಿಲ್ 77	78.5 ಎ.ಮೀ	103.0 ಎ.ಮೀ
ಮೇ 77	98.3 ,,	459.2 ,,
ಜೂನ್ 77	65.5 ,,	99.0
		(13.6.77ರವರೆಗೆ)

ಈಗ ಪರಿಸ್ಥಿತಿ ತುಂಬಾ ಉತ್ತಮಗೊಂಡಿದೆ, ತಾಲ್ಲೂಕಿನಾದ್ಯಂತ ಬತ್ತಣಿಕೆ ಉಳುಮೆ ಮತ್ತು ಗೊಬ್ಬರ ಹಾಕುವ ಕೆಲಸ ಭರದಿಂದ ನಡೆಯುತ್ತಿದೆ ಎಂದು ಜಿಲ್ಲಾಧಿಕಾರಿಗಳು ತಿಳಿಸಿದ್ದಾರೆ.

ಆ ತಾಲ್ಲೂಕಿನಲ್ಲಿ ಮುಖ್ಯವಾದಂತಹ ಬೆಳೆ ರಾಗಿ. ರಾಗಿ ಬತ್ತನೆ ಮಾಡುವ ಕಾಲ ಬಂದಿದೆ. ಮುಂದೆ ಪರಿಸ್ಥಿತಿ ಹೇಗೆ ಬರುತ್ತದೆಂಬುದನ್ನು ಸರ್ಕಾರ ಗಮನದಲ್ಲಿಟ್ಟು ಕೊಂಡು ಕೈಸ ಮಾಡುತ್ತದೆ.

ಶ್ರೀ ಬೆಟ್ಟಸ್ವಾಮಿಗೌಡ.—ಮಾನ್ಯ ಸಚಿವರು ಈಗಕೊಟ್ಟಿರತಕ್ಕ ಹೇಳಿಕೆಯುಕೆಲವು ಅಂಶಗಳನ್ನು ಒಪ್ಪಿಕೊಳ್ಳುತ್ತಾನೆ ಮತ್ತು ತಾಲ್ಲೂಕಿನಲ್ಲಿ ಹೋದ ವರ್ಷ ಮಳೆ ಬಾರದೆ ತೊಂದರೆಯಾಗಿರುವುದು ತಮಗೆ ಗೊತ್ತಿದೆ. ಆ ಒಂದು ಪರಿಣಾಮದಿಂದ 4 ಅಂಶ ಭಾಗ ಬೆಳೆಯನ್ನು ಬೆಳೆಯುವುದಕ್ಕೆ ಸಾಧ್ಯವಾಗಿಲ್ಲ. ಅಂಶಪರಿಸ್ಥಿತಿಯಲ್ಲಿ ಅವರುತಮ್ಮ ಜೀವನ ನಡೆಸುವುದರ ಜೊತೆಗೆಭೂ ಅಭಿವೃದ್ಧಿ ಬ್ಯಾಂಕು

ಗಳಿಂದ ಸಹಕಾರ ಸಂಘಗಳಿಂದ ಮತ್ತು ಇತರ ಹಲವು ಕಡೆಗಳಿಂದ ತೆಗೆದುಕೊಂಡಿರತಕ್ಕ ಸಾಲಗಳನ್ನು ಕೊಡುವುದಕ್ಕೆ ಸಾಧ್ಯವಾಗುತ್ತಿಲ್ಲ. ಈಗಲವರ ಜೀವನನಡೆಸುವುದೇಕಷ್ಟವಾಗಿರುವಾಗ ಸಹಕಾರ ಸಂಘಗಳವರು ಬಹಳ ಒತ್ತಾಯ ಮಾಡುವುದರ ಜೊತೆಗೆ ಬಹಳಕಿರುಕುಳಗಳನ್ನು ಕೊಡುತ್ತಿದ್ದಾರೆ ಲ್ಯಾಂಡ್ ಡೆವಲಪ್‌ಮೆಂಟ್ ಬ್ಯಾಂಕಿನವರಿಗೂ ಸಹ ಕಡ್ಡಾಯವಾಗಿವಸೂಲ್ಯಾಡಬೇಕೆಂದು ಮೆಲಿನಿಂದ ಆದೇಶ ಬರುತ್ತದೆ ತಾವು ಹೇಳಿದ ಹಾಗೆ ಮಳೆ ಬಂದಿರುವ ಪ್ರಯುಕ್ತ ಕಾರು ರಾಗಿ ಯನ್ನು ಬೆಳೆದುಕೊಂಡು ಜೀವನನಡೆಸುವುದೇ ಕಷ್ಟವಾಗಿರುವ ಸಂದರ್ಭದಲ್ಲಿ ಹಿಂದಿನ ಸಾಲವನ್ನು ಯಾವ ವಿಧದಿಂದಲೂ ಕೊಡುವುದಕ್ಕೆ ಸಾಧ್ಯವಾಗುತ್ತಿಲ್ಲ. ಆದ್ದರಿಂದ ಈಗ ಕೊಟ್ಟಿರತಕ್ಕ ಸಾಲಗಳನ್ನು ಮುಂದೆ ಬಡ್ತಿರಹಿತವಾಗಿ ವಾಪಸ್ಸು ಕೊಡುವುದಕ್ಕೆ ಅವಕಾಶಮಾಡಿಕೊಡಬೇಕೆಂದು ಅಧ್ಯಕ್ಷರ ಮೂಲಕ ಕೇಳಿ ಕೊಳ್ಳುತ್ತೇನೆ.

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಈ ಪರಿಸ್ಥಿತಿಯನ್ನು ತೀರಿಸಿ ಯಾವ ಯಾವ ತಾಲ್ಲೂಕುಗಳು ಅಥವಾ ಪರಿಸ್ಥಿತಿಗೆ ಒಳಗಾಗಿವೆ ಅಂಥ ಕಡೆಗಳಲ್ಲಿ ರೆವಿನ್ಯೂ ಇಲಾಕೆಗೆ ಬರಬೇಕಾದ ಭೂ ಅಭಿವೃದ್ಧಿ ಸಾಲಗಳಾಗಲೀ ತಕಾವು ಸಾಲಗಳಾಗಲೀ ಅವುಗಳನ್ನು ವಸೂಲ್ಯಾಡಕೊಡದೆಂದು ತೀರಿಸಲಾಗಿದೆ, ಸಹಕಾರ ಸಂಘಗಳಿಗೆ ಬರಬೇಕಾದ ಸಾಲಗಳ ಬಗ್ಗೆ ಮಾನ್ಯ ಸಹಕಾರ ಸಚಿವರೊಡನೆ ಮಾತನಾಡಿ ಅವರ ಗಮನಕ್ಕೆ ಅಥವಾ ಪರಿಸ್ಥಿತಿ ಉಂಟಾಗಿರುವ ವಿಚಾರವನ್ನು ತಂದೂ ಮುಂದಿನ ಕ್ರಮ ತೆಗೆದುಕೊಳ್ಳುವ ಹಾಗೆ ತಿಳಿಸುತ್ತೇನೆ.

SRI K. H. RANGHANATH.—In respect of current short term loan we have given permission to convert them to medium term loan so that they need not pay for another three years, but they will have to pay the interest. In respect of arrears we cannot give that facility. In respect of current loan which are seeded by the National Bank, that benefit is not available to those people. We have taken up that matter with the Reserve Bank of India.

ಶ್ರೀ ಬೆಟ್ಟಸ್ವಾಮಿಗೌಡ.—ಲ್ಯಾಂಡ್ ಡೆವಲಪ್‌ಮೆಂಟ್ ಬ್ಯಾಂಕಿನವರು ಲಕ್ಷಾಂತರ ರೂಪಾ ಗಳ ಸಾಲವನ್ನು ಕೊಟ್ಟಿದ್ದಾರೆ ಮತ್ತು ಅದನ್ನು ಕಡ್ಡಾಯವಾಗಿ ವಸೂಲ್ಯಾಡಬೇಕೆಂದು ಅವರಿಗೆ ಮೇಲಿನಿಂದ ಆದೇಶ ಬಂದಿದೆ. ನಾನು ಸಹ ಲ್ಯಾಂಡ್ ಡೆವಲಪ್‌ಮೆಂಟ್ ಬ್ಯಾಂಕಿನ ಅಧ್ಯಕ್ಷನಾಗಿ ದ್ದೇನೆ. ಹಿಂದಿನ ಸಾಲ ವಸೂಲಾಗದೆ ಫರ್ಡರ್‌ಲೋನ್ ಸ್ಯಾಂಕ್ಷನ್ ಮಾಡುವುದಿಲ್ಲವೆಂದು ನಿಲ್ಲಿಸಿದ್ದಾರೆ ಆದ್ದರಿಂದ ಸದ್ಯದಲ್ಲಿ ಬ್ಯಾಂಕಿನವರು ಒತ್ತಾಯ ಮಾಡಿದ ಹಾಗೆ 4-5 ತಿಂಗಳಲ್ಲಿ ಅವರಿಗೆ ಬರುವ ಮುಂದಿನ ನುಗ್ಗಿಯ ನಂತರ ಮಾಡಿ; ಕಟ್ಟುವುದಕ್ಕೆ ಅವಕಾಶ ಮಾಡಿಕೊಡಬೇಕೆಂದು ಕೇಳಿ ಕೊಳ್ಳುತ್ತೇನೆ.

ಶ್ರೀ ಕೆ. ಹೆಚ್. ರಂಗನಾಥ್.—ಸಹಕಾರ ಈ ವಿಚಾರಗಳನ್ನು ಗಮನಕ್ಕೆ ತೆಗೆದುಕೊಂಡು ಸಾಲವನ್ನು ವಸೂಲಿ ಮಾಡುವಾಗ ಹೆಚ್ಚು ಒತ್ತಾಯ ಮಾಡಿದ ಹಾಗೆ ಮಾಡಬೇಕೆಂದು ಮಾಡಿದ್ದೇವೆ 173 ತಾಲ್ಲೂಕುಗಳ ಪೈಕಿ 128 ತಾಲ್ಲೂಕುಗಳು ಅಭಾವಕ್ಕೆ ಒಳಗಾಗಿವೆ ವರ್ಲ್ಡ್ ಬ್ಯಾಂಕಿಗು ನಮಗೆ ಅಗ್ಗಿಮೆಂಟ್ ಇರುವುದರಿಂದ ಸರ್ಕಾರವೇ ಒಂದು ಕೋಟಿ 30 ಲಕ್ಷ ರೂಪಾಯಿಗಳನ್ನು ಭೂ ಅಭಿವೃದ್ಧಿ ಬ್ಯಾಂಕುಗಳಿಗೆ ಸಾಲವಾಗಿ ಕೊಡುವ ವ್ಯವಸ್ಥೆ ಮಾಡಬೇಕೆಂದು ಒತ್ತಾಯ ಮಾಡಲಾಗಿದೆ. ಬ್ಯಾಂಕುಗಳಲ್ಲಿ ಸಾಲ ತೆಗೆದುಕೊಂಡಿರತಕ್ಕ ರೈತರುಗಳೆಲ್ಲರೂ ದೊಡ್ಡ ವರೆಗೆ ಅಗಿದ್ದಾರೆ. ಒಂದಿಲ್ಲ ಒಂದು ರೀತಿಯಲ್ಲಿ ಅಭಾವ ಬರುತ್ತದೆಂದು ಸಾಲವನ್ನು ವಾಪಸ್ಸು ಮಾಡದೆ ಮುಂದೆ ತಿಳಿಸಿ ಕೊಂಡು ಹೋಗುವುದರಿಂದ ರೈತರಿಗೆ ತೊಂದರೆಯಾಗುತ್ತದೆ. ಬಡ್ತಿನುಸು ಬಡ್ತಿ ಆಕ್ಟಾಮ್ಯುಟಿ ಆಗುವುದರಿಂದ ರೈತರಿಗೆ ಹಾನಿಯಾಗುತ್ತದೆ. ಹೋದವರ್ಷ ವಿನೋ ಬಹಳ ಅಭಾವಕ್ಕೆ ಒಳಗಾಗಿದ್ದರು ಆದರೆ ಅನುಕೂಲ ಬಂದಾಗಲೂ ಕೂಡ ಅದೇ ಮಂತ್ರವನ್ನು ಜಪಿಸುತ್ತಾ ಹೋದರೆ ತುಂಬ ತೊಂದರೆಯಾಗುತ್ತದೆ ಮಾನ್ಯ ಸಸ್ಯರುಗಳು ತಮ್ಮ ತಮ್ಮ ಕ್ಷೇತ್ರದಲ್ಲಿ ಸಾಲ ವಸೂಲ್ಯಾಡುವುದಕ್ಕೆ ಸಹಾಯ ಮಾಡಿದರೆ ಸರ್ಕಾರಕ್ಕೆ ಅನುಕೂಲವಾಗುತ್ತದೆ.

ಶ್ರೀ ಬೆಟ್ಟಸ್ವಾಮಿಗೌಡ.—ನಾನು ದೊಡ್ಡ ರೈತರ ಪರವಾಗಿ ಮಾತನಾಡುತ್ತಿಲ್ಲ; ಅಧ್ಯಕ್ಷರು ನಿಮ್ಮ ಕಾಲಿಂಗ್ ಅಟನ್‌ಕ್ಷನ್ ಏನು ? ನೀವು ಕೇಳುತ್ತಿರುವುದು ಏನು ?